

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀವೇಂಕಟೇಶಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೇಂಕಟೇಶಸ್ತೋತ್ರಂ ||

ಕ್ಷೇಮಂ ಮೇ ಕಮಲಾಪತಿವಿಫಲತರತು ಶ್ರೀವೇಂಕಟಾದ್ರೀಶ್ವರಃ
ಕಾರುಣ್ಯಾಮೃತವಾರಿಧಿಸ್ತ್ರಿಜಗತಾಂ ಕ್ಷೇಮಂಕರೋ ವತ್ಸಲಃ |
ಶ್ರೀಮದ್ಭಾಷ್ಯಕೃತಾ ಸುಬೋಧನಿಧಿನಾ ರಾಮಾನುಜಸ್ವಾಮಿನಾ
ಭಕ್ತ್ಯಾ ದತ್ತಪರತ್ವಚಿಹ್ನವಿಲಸದ್ಭಾಹುರ್ಮಹಾವೈಭವಃ || 1 ||

ರೇಖಾರೂಪಮನೋಜ್ಞದಿವ್ಯಕಲಶಶ್ರೀಪಾಂಚಜನ್ಯದ್ವಜ -
ಜ್ಞಾನಾಬ್ಜಾಂಕುಶಕಲ್ಪಚಕ್ರವಿಲಸತ್ಪಾದಾರವಿಂದದ್ವಯಂ |
ಲಕ್ಷ್ಮೀದಿವ್ಯಪದಾಂಬುಜಾತಯುಗಳೀಜಾಜ್ವಲ್ಯಮಾನೋಲ್ಲಸ -
ಲ್ಲಾಕ್ಷಾಲಕ್ಷಿತವಕ್ಷಸಂ ಸುಶರಣಂ ಶ್ರೀವೇಂಕಟೇಶಂ ಭಜೇ || 2 ||

ಸದ್ಯೋಜಾತಮನೋಜ್ಞಪಲ್ಲವಲಸತ್ಪಾಣ್ಯಂಬುಜಾಭ್ಯಾಂ ರಮಾ
ಬಿಭ್ರಾಣೌ ಸಭಯಂ ತು ಯಸ್ಯ ಚರಣೌ ಸಂವಾಹನೇಽಪಿ ಕ್ಲಮಂ |
ಶೀಘ್ರಂ ಕಿಂಚ ಸರೋರುಹಾರುಣತಲೌ ಮಂಜೀರಭೂಷೋಜ್ಜ್ವಲೌ
ತಂ ದೇವಂ ಶ್ರೀತಪಾರಿಜಾತಮತುಲಂ ಶ್ರೀವೇಂಕಟೇಶಂ ಭಜೇ || 3 ||

ಬ್ರಹ್ಮೇಶಾದಿಕಿರೀಟಕೋಟಿಘಟಿತಪ್ರತ್ಯಗ್ರನಾನಾವಿಧ -
ಶ್ರೀಮದ್ರತ್ನಮಹಃಪ್ರರೋಹನಿಕರ್ಮೇರ್ನೀರಾಜಿತಶ್ರೀಪದಂ |
ಆನಂದಾಖ್ಯವಿಮಾನದಿವ್ಯನಿಲಯೇ ಲಕ್ಷ್ಮ್ಯಾ ಸಹ ಕ್ರೀಡಿತಂ
ಸಾಕ್ಷಾನ್ಮನ್ಮಥಮನ್ಮಥಂ ಗುಣನಿಧಿಂ ಶ್ರೀವೇಂಕಟೇಶಂ ಭಜೇ || 4 ||

ಶ್ರೀಪಾದೌ ಚರಣಾಗತ್ಯೈಃ ಪ್ರಥಮತೋ ಯಸ್ಯಾವಗಾಹ್ಯೌ ಜನೈಃ
ದೇದೀಪ್ರಾವಮೃತಾಯಿತಾವಿವ ಶಿಶೋರ್ಮಾತುಃ ಸ್ತನೌ ಶ್ರೀಪತೇಃ |
ಗೋತ್ರಾಯಾಂ ವಿಪಿನೇ ವೃಷಾದ್ರಿಶಿಖರೇ ಚಿತ್ತೇಽಪ್ಯನನ್ಯಾತ್ಮನಾಂ
ವೇದಾಂತೇ ಸಮಮಾಹಿತೌ ತಮತುಲಂ ಶ್ರೀವೇಂಕಟೇಶಂ ಭಜೇ || 5 ||

ಅತ್ಯಂತಪ್ರಿಯದರ್ಶನಂ ಕಮಲಯಾ ಪ್ರಾರೂಢವಕ್ಷಃಸ್ಥಲಂ
 ನಾನಾಭೂಷಣಭೂಷಿತಂ ಪ್ರವಿಲಸತ್ಪೀತಾಂಬರಪ್ರೋಜ್ಜ್ವಲಂ |
 ಸರ್ವಾಭೀಷ್ಟವರಪ್ರದಂ ಪ್ರಣಮತಾಂ ಜಾಜ್ವಲ್ಯಮಾನಪ್ರಭಂ
 ಬಾಲಾರ್ಕೋಜ್ಜ್ವಲದಿವ್ಯರತ್ನಮಕುಟಂ ಶ್ರೀವೇಂಕಟೇಶಂ ಭಜೇ || 6 ||

ಅಂಭೋಜಾಮೃತಸಿಂಧುಜಾತಕಲಶಪ್ರಸ್ಪರ್ಧಿದಿವ್ಯಾನನಂ
 ಸುಭ್ರೂಸುಂದರಮಧ್ಯಚಂದ್ರವಿಲಸತ್ಪಾಲಂ ಮನೋಜ್ಞಸ್ಮಿತಂ |
 ಆಕರ್ಣಾಯತಲೋಚನಂ ಮಣಿಮಯಶ್ರೀಹಾರಭೂಷೋಜ್ಜ್ವಲಂ
 ಶ್ರೀವತ್ಸಾಂಕಿತವಕ್ಷಸಂ ಶ್ರಿತನಿಧಿಂ ಶ್ರೀವೇಂಕಟೇಶಂ ಭಜೇ || 7 ||

ಸರ್ವಜ್ಞಂ ಕಲಿಕಲ್ಮಷಘ್ನಮಮಲಂ ಲಕ್ಷ್ಮೀನಿವಾಸೋರಸಂ
 ಶಕ್ತಂ ಸನ್ನತವತ್ಸಲಂ ವಿಧಿಮುಖೈರ್ದೇವೈಃ ಸದಾ ವಂದಿತಂ |
 ಸಂಸಾರಾರ್ಣವತಾರಕಾಂಘ್ರಿಯುಗಳಂ ಕಂದರ್ಪಕೋಟಿಪ್ರಭಂ
 ಷಾಡ್ಗುಣ್ಯಾತ್ಮಕದಿವ್ಯಮಂಗಲತನುಂ ಶ್ರೀವೇಂಕಟೇಶಂ ಭಜೇ || 8 ||

ಅಂಧಃ ಪಶ್ಯತಿ ದುಃಖಿನಸ್ತು ಸುಖಿನೋ ಮೂಕಃ ಪ್ರವಕ್ತಿ ಸ್ಫುಟಂ
 ಪಂಗುರ್ಧಾವತಿ ವೇಗತಸ್ತು ಲಭತೇ ವಂಧ್ಯಾ ಚ ಭವ್ಯಂ ಸುತಂ |
 ಆರ್ತಾಶ್ಚಾಪಿ ನಿರಾಮಯಾಸ್ತು ಬಧಿರಾಃ ಶೃಣ್ವಂತಿ ಸಮ್ಯಕ್ ತತೋ
 ಯಸ್ಯಾನುಗ್ರಹವೈಭವೇನ ವಿಮಲಂ ಶ್ರೀವೇಂಕಟೇಶಂ ಭಜೇ || 9 ||

ಭಕ್ತಾಭೀಷ್ಟದಭಾಷ್ಯಕಾರಗುರುಣಾ ದತ್ತಾಬ್ಜಚಕ್ರೋಜ್ಜ್ವಲ -
 ದ್ಬಾಹುಂ ಭಕ್ತಜನಾನುಭಾವ್ಯಮನಿಶಂ ನೀಲಾಂಬುದಶ್ಯಾಮಲಂ |
 ಸರ್ವಾಧೀಶ್ವರತಾ ಪ್ರಕಾಶಕಲಸನ್ಮುಕ್ತಾಕಿರೀಟೋಜ್ಜ್ವಲಂ
 ರಾಕಾಚಂದ್ರಮುಖಂ ದಯಾಗುಣನಿಧಿಂ ಶ್ರೀವೇಂಕಟೇಶಂ ಭಜೇ || 10 ||

ಲಕ್ಷ್ಮೀಗೇಹಭುಜಾಂತರಂ ಕಲಿಯುಗಪ್ರತ್ಯಕ್ಷನಾರಾಯಣಂ
 ಸತ್ಯಾನಂದಚಿದಾತ್ಮಕಂ ಪರಿನುತಂ ಪಶ್ಚಾನನಾದ್ಯೈರ್ಬುಧೈಃ |
 ಶ್ರೀಶೇಷಾಚಲಶೃಂಗಮಂಗಲಮಹಾಭೂಷಾಯಿತಶ್ರೀಪದಂ
 ಸರ್ವೇಷಾಂ ಜಗತಾಮಭೀಷ್ಟವರದಂ ಶ್ರೀವೇಂಕಟೇಶಂ ಭಜೇ || 11 ||

ಸರ್ವೇಷಾಂ ಸುಹೃದಂ ಸುಶೀಲಮನಘಂ ಶ್ರೀಮಂಗಲಾಶಾಸನಂ
 ಕುರ್ವದ್ಭಿಃ ಪರಿಶುದ್ಧಮಾನಸಯುತೈಃ ಶ್ರೀವೈಷ್ಣವೈಃ ಸಂವೃತಂ |
 ಬಿಂಬಾಭಾಧರಮುದ್ಯದಿಂದುವದನಂ ಕರ್ಣಾಂತಲೋಲೇಕ್ಷಣಂ
 ಶ್ರೀಮದ್ಧಿವ್ಯಲಲಾಟಪಟ್ಟತಿಲಕಂ ಶ್ರೀವೇಂಕಟೇಶಂ ಭಜೇ || 12 ||

ಕೌಶೇಯಪುಷ್ಪಿತಕಟೀತಟಮಂಬುಜಾಕ್ಷಂ
 ಕಾಂತಾಕುಚಾಂಬುರುಹಕುಡ್ಮಲಲೋಲದೃಷ್ಟಿಂ |
 ಕಂದರ್ಪದರ್ಪಹರಸುಂದರದಿವ್ಯಮೂರ್ತಿಂ
 ಶ್ರೀವೇಂಕಟೇಶಮಗತಿಃ ಶರಣಂ ಪ್ರಪದ್ಯೇ || 13 ||

ಆಪಾದಮೌಲಿಮಭಿಜಾತಮನೋಹರಾಂಗ -
 ಮಾದಿತ್ಯಕೋಟಿಕಿರಣೋಜ್ವಲಹೇತಿರಾಜಂ |
 ಆತಾಮ್ರದಿವ್ಯಮಧುರಾಧರಪಲ್ಲವಂ ಚ
 ಶ್ರೀವೇಂಕಟೇಶಮಗತಿಃ ಶರಣಂ ಪ್ರಪದ್ಯೇ || 14 ||

ದಿವ್ಯೈರ್ದಂತಿಕರೋಪಮೈರ್ಮೃದುತರೈಃ ಸುಸ್ನಿಗ್ಧವರ್ಣೈಃ ಶುಭೈಃ
 ನಾನಾಭೂಷಣಭೂಷಿತೈಃ ಶುಭನಖೈಃ ಕಲ್ಯಾಣರೇಖಾಂಚಿತೈಃ |
 ವೃತ್ತೈರ್ಜ್ಯಾಕಿಣಕರ್ಕಶೈರಭಯದೈಃ ಪೀನೈಶ್ಚತುರ್ಭಿಃ ಸತಾಂ
 ಶ್ರೀಮದ್ಬಾಹುಭಿರಾಯತೈರ್ವಿಲಸಿತಂ ಶ್ರೀವೇಂಕಟೇಶಂ ಭಜೇ || 15 ||

ದಾತಾರಂ ಕಿಲ ಸಂಪದಾಂ ಸ್ವಚರಣದ್ವಂದ್ವಾಶ್ರಿತಾನಾಂ ಸತಾಂ
 ದೈತ್ಯಾನಾಂ ತು ನಿಘಾತಿನಂ ತ್ರಿಜಗತಾಂ ನಾಥಂ ಮಹಾವತ್ಸಲಂ |
 ಸಿಂಹಸ್ಕಂಧಮನೇಕರತ್ನರಚಿತಶ್ರೀಹಾರವಕ್ಷಃಸ್ಥಲಂ
 ಶ್ರೀಮತ್ಪುಂಡ್ರಲಲಲ್ಲಲಾಟಫಲಕಂ ಶ್ರೀವೇಂಕಟೇಶಂ ಭಜೇ || 16 ||

ಲಕ್ಷ್ಮೀನಿವಾಸ ನಿಖಿಲಾಶ್ರಿತಲೋಕಬಂಧೋ
 ವೈಕುಂಠನಾಥ ನಿರವದ್ಯಗುಣೈಕಸಿಂಧೋ |
 ಶ್ರೀವೇಂಕಟೇಶ ಭುವಿ ವಿಶ್ರುತದಿವ್ಯಕೀರ್ತೇಃ
 ಪಾಹಿ ಪ್ರಪನ್ನಮಗತಿಂ ಶರಣಾಗತಂ ಮಾಂ || 17 ||

ವರಗುಣಮಣಿಸಿಂಧುವರ್ತನಃ ಶ್ರೀನಿವಾಸಃ

ಕಲಶಜಲಧಿಕನ್ಯಾಪ್ರಾಣನಾಥೋ ದಯಾಲುಃ |

ಮಣಿವರಮಣಿಭೂಷಾ ವತ್ಸಜಾಜ್ವಲ್ಯಮಾನೋ

ವಿತರತು ಮಮ ಸೌಖ್ಯಂ ವೇಂಕಟೇಶೋ ಮುಕುಂದಃ || 18 ||

ಕನಕಮಯಕಿರೀಟೋ ದಿವ್ಯಲಾವಣ್ಯಸಿಂಧುಃ

ಪ್ರಣತವರದಬಂಧುಃ ಪದ್ಮಪತ್ರಾಯತಾಕ್ಷಃ |

ಸುಲಭಚರಣಯುಗ್ಮಃ ಸ್ವಾಶ್ರಿತಾನಾಂ ಕೃಪಾಲುಃ

ವಿತರತು ಮಮ ಸೌಖ್ಯಂ ವೇಂಕಟೇಶೋ ಮುಕುಂದಃ || 19 ||

ಮರತಕಗಿರಿಮೂರ್ತಿರ್ಮಂಗಲಾನಾಂ ನಿವಾಸಃ

ಸ್ಫಟಿಕಮಕುಟಮೂರ್ಧಾ ಪೀತಕೌಶೇಯವಾಸಃ |

ಕನಕವಲಯಭೂಷಾಪ್ರೋಜ್ಜ್ವಲದ್ವಿವ್ಯಬಾಹುಃ

ವಿತರತು ಮಮ ಸೌಖ್ಯಂ ವೇಂಕಟೇಶೋ ಮುಕುಂದಃ || 20 ||

ಸರಸಿಜಮುಖಪಾಣಿಃ ಸರ್ವಲೋಕೈಕನಾಥಃ

ವಿಕಚಕಮಲನೇತ್ರಃ ಶ್ಯಾಮಲಃ ಕೋಮಲಾಂಗಃ |

ಜಲಜಚರಣಯುಗ್ಮಃ ಶ್ರೀನಿವಾಸೋ ದಯಾಲುಃ

ವಿತರತು ಮಮ ಸೌಖ್ಯಂ ವೇಂಕಟೇಶೋ ಮುಕುಂದಃ || 21 ||

ವಿಧಿವಿಬುಧನಿಯಂತಾ ವಿಶ್ವಭಕ್ತಾರ್ತಿಹಂತಾ

ವಿನತವಿವಿಧಜಾತಿಕ್ಷೇಮಕಲ್ಯಾಣಮಂತಾ |

ವಿಮಲಮಧುರಮಂದಸ್ಮೇರದಿವ್ಯಾನನಾಬ್ಜೋ

ವಿತರತು ಮಮ ಸೌಖ್ಯಂ ವೇಂಕಟೇಶೋ ಮುಕುಂದಃ || 22 ||

ಅತ್ಯರ್ಕಾನಲದೀಪ್ತಮುತ್ತಮಪದಂ ವೈಕುಂಠಮತ್ಯದ್ಭುತಂ

ತ್ಯಕ್ತ್ವಾನುಗ್ರಹಕಾಮ್ಯಯಾ ಪ್ರಣಮತಾಂ ಲಕ್ಷ್ಮ್ಯಾ ಸಹ ಕ್ರೀಡಿತಃ |

ಶ್ರೀಮದ್ವೇಂಕಟಭೂಧರೇ ಮಣಿಗಣೈರ್ನಾನಾವಿದ್ಯೈರ್ಧಾತುಭಿ -

ರ್ದೇದೀಪ್ರೇ ಭಗವಾನ್ ಮಮಾಸ್ತು ಗುಣವಾನ್ ಕ್ಷೇಮಂಕರಃ ಸರ್ವದಾ || 23 ||

ಭಕ್ತಾನಾಂ ದೋಷಭೋಗ್ಯಃ ಪ್ರವರಗುಣನಿಧಿರ್ಮಂಗಲಾನಾಂ ನಿವಾಸಃ
 ವಿಖ್ಯಾತಃ ಸರ್ವಧಾತಾ ಸರಸಿಜನಯನೋ ವೇದವೇದಾಂತವೇದ್ಯಃ |
 ಶೇಷಾದ್ರಾ ಶೇಷತಲ್ಲೇ ಜಲಧಿತನಯಯಾ ಸಾರ್ಧಮಿಂದೀವರಾಕ್ಷ್ಯಾ
 ಕೀಡನ್ ದೇವಾಧಿರಾಜೋ ಮಮ ತು ವಿತರತಾನ್ಮಂಗಲಂ ಶ್ರೀನಿವಾಸಃ || 24 ||

ವಿಧಿಶಿವವಿಬುಧೇಂದ್ರಪ್ರಾಣಿರಕ್ಷೈಕದೀಕ್ಷೋ
 ವಿವಿಧಕಲಿನಿಹಂತಾ ವತ್ಸಲಃ ಸ್ವಾಶ್ರಿತೇಷು |
 ಶ್ರುತಹೃದಯನಿವಾಸಃ ಶೀಲವಾನ್ ಪಂಕಜಾಕ್ಷೋ
 ವಿಲಸತು ಮಮ ಚಿತ್ತೇ ವೇಂಕಟೇಶೋ ಮುಕುಂದಃ || 25 ||

ಮರತಕಮಣಿರತ್ನಸ್ಥಾಟಿಕಚ್ಛನ್ನದಿವ್ಯ -
 ಪ್ರವರಕನಕಭೂಷಾಭೂಷಿತಃ ಸಂಶ್ರಿತಾರ್ಥಂ |
 ನಯನಸುಭಗದಿವ್ಯಶ್ಯಾಮಕಲ್ಯಾಣಗಾತ್ರೋ
 ವಿಲಸತು ಮಮ ಚಿತ್ತೇ ವೇಂಕಟೇಶೋ ಮುಕುಂದಃ || 26 ||

ವರದ ನಿಖಿಲಬಂಧೋ ಕ್ಷಾಂತಿಸೌಶೀಲ್ಯಸಿಂಧೋ
 ಕಮಲನಯನ ವಿಷ್ಣೋ ಶಂಖಚಕ್ರಾಸಿಪಾಣೇ |
 ದಿವಿ ಭುವಿ ಮಮ ಬಂಧೋ ಶ್ರೀಪತೇ ವೇಂಕಟೇಶ
 ಶ್ರಿತಜನಶುಭಕಲ್ಪ ಶ್ರೀನಿಧೇ ತ್ರಾಹಿ ದಾಸಂ || 27 ||

ದಿವಿ ಭುವಿ ಮಮ ಸೌಖ್ಯಂ ಸಂಪ್ರಯಚ್ಛ ಪ್ರಯಚ್ಛ
 ಶ್ರುತಿಶಿರಸಿ ವಿದೀಪ್ತ ಶ್ರೀನಿಧೇ ವೇಂಕಟೇಶ |
 ಚಲಮತಿಮವಿನೀತಂ ಮಾಂ ಚ ಕಂದರ್ಪವಶ್ಯಂ
 ತವ ಕಿಲ ದಯನೀಯಂ ಪಾಹಿ ಪಾಹಿ ಪ್ರಸೀದ || 28 ||

ಕಲೌ ಲೋಕನಾಥ ಪ್ರಶಸ್ತ ಪ್ರಶಸ್ತ
 ಪ್ರಿಯಂ ವೇಂಕಟೇಶ ಪ್ರಯಚ್ಛ ಪ್ರಯಚ್ಛ |
 ಹರೇ ದೀನಬಂಧೋ ಪ್ರಸೀದ ಪ್ರಸೀದ
 ಸದಾ ವೇಂಕಟೇಶಂ ಸ್ಮರಾಮಿ ಸ್ಮರಾಮಿ || 29 ||

ಸ್ವಾಮಿಪುಷ್ಕರಿಣೀತೀರೇ ಶ್ರೀಮದ್ವೇಂಕಟಭೂಧರೇ |
ವಸತೇ ರಮಯಾ ಸಾರ್ಧಂ ವೇಂಕಟೇಶಾಯ ಮಂಗಲಂ || 30 ||

|| ಇತಿ ಶ್ರೀವೇಂಕಟೇಶಸ್ತೋತ್ರಂ ಸಮಾಪ್ತಂ ||